

Il-Quddiem

ANGLU MIZZI Staff Tekniku fl-Isptar Monte Karmeli

X'inhil-O.T.?

L-Occupational Therapy hija kull attivita' fizika jew mentali li tinghata lill-klijent bi skop ta' kura. Ghal-daqstant, l-O.T. hija parti importanti fir-rijabilitazzjoni tal-klijent fejn persuna tigi meghuna tilhaq l-oghla livell taghha, fiziku, mentali u socjali fl-isptar jew lura d-dar. Kulhadd jaf li fl-O.T. hemm l-Occupational Therapist li flimkien ma team ta' nies oħra huma nvoluti u għandhom responsabilita' kbira f'dik li hija kura tal-klijent. Grupp li flimkien ifassal programm u pjan ta' hidma sabiex itejjeb l-kundizzjoni u l-kwalita ta' hajja għall-klijent. Grupp ifassalhom u iehor iwettaqhom.

Min huma dawn in-nies l-oħra? Hawnhekk nidhlu ahna, l-istaff tekniku. L-O.T. Technical Staff huma nies gejjin minn kull qasam tal-hajja u b'kapacitajiet diversi. Jinstabu nistghu nħidu f'kull sptar f'Malta u f'Għawdex. Huma nies flessibli li kapaċi jaddattaw skond il-bżonn u ċ-ċirkostanzi, wahda f'postijiet differenti tax-xogħol u t-tieni, l-aktar importanti, jaqdu l-bżonnijiet tal-klijent kif mehtieg.

Din mhix xi hidma fid-dipartiment ta'

l-O.T. Dan qiegħed nħidu min-habba, li minkejja uħud minn dawn l-O.T. Technical Staff ilhom jahdmu fi hdan id-dipartiment għal hafna snin, uħud għal 15 u anke 20 sena u minkejja li saru diversi talbiet u attentati, dawn it-Technical Staff, għad ma għandhomx l-għarfien mehtieg sabiex jiggustifikhom bhala tali. Jigifieri bhala O.T. Technical Staff jew O.T. Technical Instructors. Għarfien gustifikat u mportanti hafna għas-servizz relatata ma' l-O.T. f'pajjizi barra minn Malta.

Saru diversi "In Service Training Courses" u tħriġ kontinwu għal dan l-istaff. Talbiet għal staff ġdid minhabba li s-servizz jikber u jinfirex. U propju għalhekk nahseb li wasal iż-żmien li jsir xi haġa sabiex ahna bhala O.T. Technical Staff niġu mgharrfa kif suppost. Jekk is-servizz tat-technical staff huwa bżonnjuż u ilu jkun utilizzat għal dawn is-snin kollha, nahseb li n għandu jiġi wkoll gustifikat u rikonoxxut.

Ġieli nsemmu l-kelma 'Burn Out'.

Dan jiġri hafna drabi fejn ma hemmx heġġa, incentiv u stimulażjoni, biss tafux kulhadd uman u

jekk irridu ntejjbu s-servizz irridu niehdu hsieb l-aspettattivi kollha, li jaghmlu dan ix-xoghol wiehed possibli. Ma nistghux nimxu wah edna, biss flimkien u ndaqs bil-kapaċitajiet kollha taghna u għal skop wiehed... il-klijent.

Semmejt li bhala O.T. Technical Staff naghtu servizz u ghandna responsabilita'. X'inhid din? X'insibu fid-Dipartiment taghna? L-attivitajiet li wiehed isib huma hafna. Hemm l-arti, l-fuħhar, xoghol tal-kitba, ganċ, tisjir, xoghol tal-ġnien, xoghol tal-injarn, iġjene personali u hafna oħrajn. Insibu xoghol industrijali fejn hemm hafna attivita' għalkemm il-produzzjoni m'hi qatt emfasiż zata. Attivitajiet soċjali u rikreattivi, bħal gym, hrug kulturali, wiri ta' films, hikes, bahar, roti, teatru, exhibitions, u partecipazzjoni fil-karnival. Isiru laqgħat fuq bażi personali u anke fi gruppi. Dawn l-attivitajiet ma jsirux għall-mogħdija taż-żmien, isiru bi skop speċifiku. Bhala parti mill-kura tal-klijent, u jekk tiġi rifjutata, tkun qiegħed tirrifjuta l-kura. Isiru sabiex b'hekk wiehed jgħin iwarrab l-apatija, nuqqas ta' inizjattiva u responsabbilita'. Id-dipendenza fuq l-isptar. Hawnekk irridu noqgħodu attenti, għaliex aktar milli wiehed

jimmudella individwu mill-ġdid, naħseb li rridu nirrispettaw u ma nitilfux il-kwalitajiet tajba tal-klijent li nkunu qegħdin naħdmu miegħu. Dan hafna drabi nagħmluh mingħajr ma mndunaw. Il-post innifsu jdaħħal lill-klijent taht kundizzjoni jew titlu. Niddettaw kull ma rriduh jagħmel u jsir.

Insakkruh għaliex ngħidu li sejjer jaħrab. Irridu naraw u niżnu t-tajjeb tal-klijent u nibnu fuqu. Inkunu aktar ottimisti u positivi. Ma nassessjawx biss il-hazin, il-permanenza, għal-inqas jekk dan hemm bzonn li jsir, inpoġġu it-tajjeb quddiem... .. l-ewwel fil-lista. Il-kura tal-klijent mhix izolament aktar jaqa' f'apatija. Bizzejjed jinfired mill-familja u l-hbieb. Ghandha tkun attivita', stimulażżjoni, partecipazzjoni positiva, mħegga minn diversi nies u minn kull impjegat. Is-sehem tat-Technical Staff huwa mportanti f'dawn l-attivitajiet. Għalhekk għandhom ikunu differenti, u nteressanti, sabiex izommu lill-klijent għaddej jġigifieri attiv fizikament u mentalment okkupat, sabiex meta jmur lura fis-soċjeta jkun jista' jkompli daqs l-oħrajn. Dawn isiru mid-dipartiment tal-O.T., biss ma jistghux jieqfu hawn. Dak li jinbeda minna jrid jtkompla kullimkien. Fl-isptar, fil-familja u fuq il-post

l-tax-xoghol. Il-ftit siegħat tat-therapy ma humiex biżżejjed. Iridu jitkomplew. Il-klijent ikun għad fadallu hafna hin għad- dispożizzjoni tiegħu u jekk jahlieh u ma juzahx jiswieh ta' hsara. Kulhadd irid ikun jaf u jifhem il-bżonn ta' dawn eżerċizzji li jagħtuh skop u sodisfazzjon.

Attivitajiet fejn wiehed jista' jesprimi t-talenti u l-kapaċitajiet tiegħu. Eżerċizzji fejn ahna bhala staff inkunu nistgħu nindunaw u nsiru nafu aktar lill-individwu. Dak li naghmlu huwa dak li nhossu. Dak li ahna. Mix-xoghol nindunaw bil-kwalitajiet tal-klijent. Tajbin jew hżiena. Insiru nafu l-kundizzjoni tiegħu u kif jahsibha. Insiru nafu lillu, lill familja tiegħu, lill-hbiebu. X'hemm fi hsiebu. Insiru nafu xi jrid isir u xi jrid minna l-klijent. Insiru hbieb u nahdmu flimkien. Nafdaw lil xulxin. Il-klijent jingħata ċ-ċans jittellem u jesprimi ruħu. Jigi mgħejjun jikseb kunfidenza fih innifsu u jafda l-ohrajn. Ma jibqax wahdu u għalih. Hafna mix-xoghol irid jagħmlu hu, u mhux ahna. Jitghallem jiehu deċizzjonijiet u jagħzel wahdu. Ikun independenti. Minbarra s-servizz li jingħata gewwa isptar, l-O.T. Technical Staff huwa anke nvolut f'affarijiet oħra. Illum insibu per eżempju xogħol fil-kommunita' bhalma huma d-'Day Centre'.

Nattendu wkollis-'Psychiatric Unit' fejn isir xogħol ma klijenti gewwa l-isptar u anke, minn barra l-isptar. Servizz ieħor li dan l-ahħar qegħdin noffru huwa dak fejn ngħinu lill-klijent (dejjem skond il-bżonn u sa fejn jippermettu l-mezzi) jirristabilixxi ruħu id-dar. Nipprovdu għajnuna materjali u manwali sabiex nirrangaw id-dar ta' min ikun lest imur lura fihom. Djar li għal diversi raġunijiet ma jkunux attrezzati biżżejjed, jew neqsin minn affarijiet bażiċi. Dan huwa possibli bl-għajnuna ta' għaqdiet oħra u anke nies li dejjem taw hafna, u dak kollu li setgħu għal dan il-ghan. Meta wiehed jitratta klijent ma jistax jhares lejn haġa wahda biss, il-marda, u jinsa l-hafna bżonnjuzi li mingħarjom hafna drabi ma ngħaddux.

Qegħdin ngħixu f'dinja mgħaġġla u ta' konsum sfrenat, fejn jekk ma tkunx b'saħħtek fizikament, mentalment u anke mill-att finanżjarju jkun diffiċli tgħix mingħajr ma tiffaċja problemi. Problemi għall-bniedem hekk imsejjah normali, aħseb u ara l-klijent li diġa għandu l-mard.

Irridu nkunu realistiċi u umani. Irridu nahdmu u nahsbu fuq dak li naghmlu. Irridu nippjanaw bis-serjeta' u naghzlu dak li veru għandna bżonn u jservi fil-hajja. Irridu nahdmu bil-qalb. Possibilment ank bi tbissima.